



Messaġġ fl-okkażjoni tal-Festa mill-Għaqda Każini tal-Banda

Huma hafna dawk li minn sena għal ohra jistennew b'herqa kbira l-festa tal-Belt jew Raħal tagħhom. Ewlenin fost dawn insibu l-għexieren ta' dawk impenjati fil-Kumitati, Kummissjonijiet u Sezzjonijiet li fil-biċċa l-kbira minnhom huma fi hdan il-Każini tal-Banda u li jahdmu s-sena kollha b'sagrificċju personali biex jorganizzaw il-Festa. Dawn l-inizjattivi huma ta' min ifahharhom u jinkoraġġihom.

L-Għaqda Każini tal-Banda li tirrappreżenta lill-Baned kollha ta' Malta u Ghawdex minbarra t-tnejn tal-Belt, matul din is-sena, minbarra l-hafna xogħol li tagħmel għall-ġid tal-baned Maltin u Ghawdxin, tat ukoll kontribut kbir dwar id-Dokument Konsultattiv li harġet id-Djoċesi tal-Knisja Maltija. Liema dokument ingħata pubbliċità kbira u ngħidu li anke ġie manipulat mill-media kif ukoll minn uhud li ftit li xejn jifhmu fil-festi. Quddiem din is-sitwazzjoni, ir-rappreżentanti tal-Baned urew maturità u għaqal kbir u flok tkaxkru mal-kurrent, flimkien studjaw id-dokument u qablu dwar proposti konkreti biex jirrangaw dak li mhux sejjer tajjeb fiċ-ċelebrazzjonijiet tal-festi. Proposti li għamlu ġieh lill-Każini tal-Banda.

Il-festi fil-bidu tagħhom kellhom aktar rabta reliġjuża milli soċjali kif nafuhom illum, fejn iċ-ċirkustanzi tal-hajja kienu hafna differenti. Imma l-hsieb prinċipali kien u hekk għandu jibqa' li fil-ġranet tal-festa rridu nahsbu fuq il-hwejjeg kbar u tal-ghageb li Alla għamel fil-qaddejja tiegħu, u bhala nsara għandna nippruvaw nimxu fuq l-ghemejjel tagħhom. Dan huwa l-qofol u l-milja ta' kull festa.



Hawn qbil li kif qegħdin jiġu ċelebrati l-festi hemm x'wiehed x'jirrangā. Hija haġa tajba li jkun hemm gwida maqbula minn dawk kollha nvoluti fl-organizzazzjoni tal-festi biex nilhqu l-ghanijiet tagħna.

Nafu li s-sitwazzjoni hija differenti f'kull raħal u belt, bejn festa u ohra.

Għalhekk l-Għaqda mill-bidu ta' dan l-eżerċizzju għarfet il-bżonn li jkun hemm aktar kordinament u involviment fuq bażi parrokkjali fejn dawk kollha nvoluti fl-organizzazzjoni tal-festa jkunu jistgħu jagħmlu awtokritika tas-sehem tagħhom u flimkien jaraw li mixjin fuq gwida maqbula. Barra minn dan nifhmu wkoll li hemm hteġa ta' edukazzjoni kontinwa dwar l-imġiba waqt il-ġranet tal-festa, li għalkemm din hija xi haġa li ilna nitkellmu dwarha, ftit li xejn sar.

Ninsabu sodisfatti bil-mod kif tmexxew id-diskussjonijiet bejn l-Għaqda u l-Awtoritajiet tal-Knisja. Nawguraw li dawk kollha impenjati fiċ-ċelebrazzjonijiet tal-festa jahdmu biex flimkien issir iż-żabra li hemm bżonn. Biex dan isehh hemm bżonn li nwaqqghu l-hitan li tul is-snin inbnew bejn każin u iehor, festa u ohra. Nifhmu li mhux faċli u jinhtieġu sacrificċji u dixxiplina. Imma jekk ahna konvinti mill-ghanijiet tagħna, jirnexxielna naslu biex ikollna festi li jagħtu ġieh lil Alla qabel kollox, lill-Qaddisin li tant inhobbu u lis-Socjetajiet tagħna.

L-Eżekuttiv tal-Għaqda Każini tal-Banda jawgura l-Festa t-Tajba lill-Melleħin kollha fl-okkażjoni tal-Festa f'ġieh Marija Bambina.

Inħeġġu lil kulħadd sabiex nattendu għall-funzjonijiet reliġjużi u nersqu għas-Sagramenti tal-Qrar u t-Tqarbin b'mod speċjali matul il-ġranet tal-Festa.